

15 -ാം കേരള നിയമസഭ

13 -ാം സമ്മേളനം

നക്ഷത്രചിഹ്നമിട്ട ചോദ്യം നം. 272

12-03-2025 - ൽ മറുപടിയ്ക്ക്

എല്ലാ കുടുംബങ്ങളിലും കാർഷിക സംസ്കാരം പ്രോത്സാഹിപ്പിക്കാൻ നടപടി

ചോദ്യം		ഉത്തരം	
ശ്രീ പി എസ് സുപാൽ, ശ്രീ. ഇ. ടി. ടൈസൺ മാസ്റ്റർ , ശ്രീ വി ശശി, ശ്രീമതി സി. കെ. ആശ		ശ്രീ പി പ്രസാദ് (കൃഷി വകുപ്പ് മന്ത്രി)	
(എ)	സംസ്ഥാനത്തിന് ഭക്ഷ്യ സ്വയംപര്യാപ്തത കൈവരിക്കുന്നതിനായി എല്ലാ കുടുംബങ്ങളിലും കാർഷികസംസ്കാരം വളർത്തിയെടുക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ;	(എ)	ഉണ്ട്.
(ബി)	എല്ലാ കുടുംബങ്ങളിലും കൃഷി പ്രോത്സാഹിപ്പിക്കുന്നതിന് നടപ്പിലാക്കി വരുന്ന പ്രധാന പദ്ധതികളുടെ വിശദാംശം ലഭ്യമാക്കുമോ;	(ബി)	നമ്മുടെ സംസ്ഥാനത്ത് സാധ്യമായ എല്ലാ കുടുംബങ്ങളിലും കൃഷി ചെയ്യുന്നത് പ്രോത്സാഹിപ്പിക്കുന്നതിനും പോഷക സമൃദ്ധവും, സുരക്ഷിതവുമായ ഭക്ഷണം ഉറപ്പു വരുത്തുന്നതിനും, പച്ചക്കറി ഉല്പാദനത്തിൽ സ്വയം പര്യാപ്തത കൈവരിക്കുന്നതിനും, കർഷകരുടെ വരുമാനം വർദ്ധിപ്പിക്കുന്നതിനും ലക്ഷ്യമിട്ടു കൊണ്ട് വിവിധ പദ്ധതികൾ സർക്കാർ ആസൂത്രണം ചെയ്ത് നടപ്പാക്കി വരുന്നു. കൃഷി വകുപ്പിന്റെ നേതൃത്വത്തിൽ വിവിധ വകുപ്പുകളെ ഏകോപിപ്പിച്ചുകൊണ്ട് നടപ്പിലാക്കിയ ജനകീയ പദ്ധതിയാണ് "ഞങ്ങളും കൃഷിയിലേക്ക്". കേരളത്തിലെ സാധ്യമായ എല്ലാ കുടുംബങ്ങളിലും കാർഷിക സംസ്കാരം ഉണർത്തുക, കേരളത്തെ ഭക്ഷ്യ സ്വയം പര്യാപ്തതയിൽ എത്തിക്കുക എന്നീ ലക്ഷ്യങ്ങൾ ഈ പദ്ധതിയിലൂടെ സമയബന്ധിതമായി പൂർത്തീകരിക്കുവാനാണ് ശ്രമിക്കുന്നത്. പരമാവധി വീടുകളിൽ കൃഷിയിലൂടെ സുരക്ഷിത ഭക്ഷ്യ ഉത്പാദനത്തിന് തുടക്കം കുറിക്കുവാൻ ഈ ജനകീയ ക്യാമ്പയിനിലൂടെ കഴിഞ്ഞു. ഈ ക്യാമ്പയിൻ വരും വർഷങ്ങളിലും തുടരും. 2024-25 സാമ്പത്തിക വർഷത്തിൽ സുരക്ഷിത പച്ചക്കറികൾ വീട്ടുവളപ്പുകളിൽ നിന്നു തന്നെ ഉല്പാദിപ്പിക്കുന്നതിന് ലക്ഷ്യമിട്ട് സങ്കരയിനം പച്ചക്കറി വിത്തുകളുടെ വിവിധ ഇനങ്ങളടങ്ങിയ 100/- രൂപ

വിലവരുന്ന 1 ലക്ഷം വിത്തു പായ്ക്കുകളും, 3/- രൂപ വിലവരുന്ന 50 ലക്ഷം സങ്കരയിനം പച്ചക്കറി തൈകളും വിതരണം ചെയ്തിട്ടുണ്ട്. കൂടാതെ വിവിധ ഇനം പച്ചക്കറി വിത്തുകളുടെ 10/- രൂപ വിലയുള്ള 25 ലക്ഷം പച്ചക്കറി വിത്തു പായ്ക്കുകളും, 2.5 രൂപ വിലയുള്ള 40 ലക്ഷം പച്ചക്കറി തൈകളും കർഷകർക്ക് പൂർണ്ണമായും സൗജന്യമായി വിതരണം ചെയ്തു. വിവിധ മാധ്യമങ്ങൾ മുഖേന 5/- രൂപ വിലയുള്ള 2 ലക്ഷം പച്ചക്കറി വിത്തു പായ്ക്കുകളുടെ വിതരണവും നടത്തിയിട്ടുണ്ട്.

വീടുകൾ കേന്ദ്രീകരിച്ച് ദീർഘകാല പച്ചക്കറി വിളകളുടെ പ്രോത്സാഹനത്തിനായി ദീർഘകാല വിളകളായ മുരിങ്ങ, അഗത്തി, കറിവേപ്പില തുടങ്ങിയ ഇനങ്ങളുടെ 15/- രൂപ വിലവരുന്ന 1 ലക്ഷം തൈകൾ സൗജന്യമായി കർഷകർക്ക് വിതരണം നടത്തി. നഗര പ്രദേശങ്ങളിൽ സ്ഥലപരിമിതി മൂലം കൃഷി ചെയ്യാൻ സാധിക്കാത്തവരെ ലക്ഷ്യമിട്ട് ചെടിച്ചട്ടികളിലുള്ള പച്ചക്കറി കൃഷി പ്രോത്സാഹിപ്പിച്ചു വരുന്നു.

പോഷക സമൃദ്ധി മിഷന്റെ ഭാഗമായി 2024-25 സാമ്പത്തിക വർഷം മുതൽ പോഷകത്തോട്ടം നിർമ്മിക്കുന്നതിന് ധനസഹായം നൽകി. സുരക്ഷിത പച്ചക്കറി വീട്ടിൽ നിന്നു തന്നെ ലഭ്യമാക്കുന്നതിന് വിഭാവനം ചെയ്ത് പോഷകത്തോട്ടങ്ങൾ തയ്യാറാക്കുന്ന പദ്ധതി നടപ്പിലാക്കി വരുന്നു. പോഷക സമൃദ്ധി മിഷനിൽ ഉൾപ്പെടുത്തി വീടുവളപ്പുകളിൽ ഒരു ലക്ഷം പോഷകത്തോട്ടം നിർമ്മിക്കുന്നതിന് ലക്ഷ്യമിട്ട് പ്രവർത്തനങ്ങൾ നടത്തി വരുന്നു. ഇതിന്റെ ഭാഗമായി സങ്കരയിനം പച്ചക്കറി തൈകൾ, ദീർഘകാല പച്ചക്കറി തൈകൾ (മുരിങ്ങ, കറിവേപ്പ്, അഗത്തി, ശീമപ്പാവ്), ഡോളോമൈറ്റ്, സസൂർണ്ണ പച്ചക്കറി മിശ്രിതം, സൂഡോമോണാസ്, ടൈക്കോഡെർമ്മ, ഫിഷ് അമിനോ ആസിഡ്, മണ്ണിര കമ്പോസ്റ്റ്, ജൈവ കീടനാശിനി എന്നിവ 500/- രൂപ സബ്സിഡി നിരക്കിൽ കർഷകന് നൽകി വരുന്നു. കൂടാതെ പോഷകത്തോട്ടം നിർമ്മിക്കുന്നതിനുള്ള മാതൃക, കൃഷി ചെയ്യുന്നതിനു വേണ്ട മാർഗ്ഗനിർദ്ദേശങ്ങൾ തുടങ്ങിയവയും നൽകിയിട്ടുണ്ട്. ഇതിലൂടെ സുരക്ഷിത പച്ചക്കറികൾ വീടുവളപ്പുകളിൽ നിന്ന് തന്നെ ലഭ്യമാക്കുന്നതിനും ജീവിതശൈലി രോഗങ്ങളെ അകറ്റി നിർത്തുന്നതിനും സഹായിക്കുന്നു. കൂടാതെ പോഷക പ്രാധാന്യമുള്ള ഭക്ഷണത്തിന്റെ ആവശ്യകതയെ സംബന്ധിച്ചുള്ള ബോധവൽക്കരണ പരിപാടികളും, കാർഷിക പരിശീലന പരിപാടികളും സംഘടിപ്പിച്ചു വരുന്നു.

സാധ്യമായ കുടുംബങ്ങളിലെല്ലാം കൃഷി പ്രോത്സാഹിപ്പിക്കുന്നതിന് സംസ്ഥാന ഹോർട്ടിക്കൾച്ചർ മിഷൻ മുഖാന്തിരം കേന്ദ്രാവിഷ്കൃത പദ്ധതികളായ മിഷൻ ഫോർ ഇന്റഗ്രേറ്റഡ് ഡെവലപ്മെന്റ് ഓഫ് ഹോർട്ടിക്കൾച്ചർ (എം.ഐ.ഡി.എച്ച്), രാഷ്ട്രീയ കൃഷി വികാസ യോജന (ആർ.കെ.വി.വൈ) എന്നിവയുടെ സാമ്പത്തിക സഹായത്തോടെയുള്ള പദ്ധതികൾ നടപ്പിലാക്കി വരുന്നു .

രാഷ്ട്രീയ കൃഷി വികാസ യോജനയുടെ സാമ്പത്തിക സഹായത്തോടെ നഗരങ്ങളിലും നഗരപ്രാന്ത പ്രദേശങ്ങളിലുമുള്ള കുടുംബങ്ങളിൽ കാർഷിക സംസ്കാരം പ്രോത്സാഹിപ്പിക്കുന്നതിനായി അർക്ക വെർട്ടിക്കൽ ഗാർഡനുകളുടെ വിതരണത്തിനുള്ള പദ്ധതി നടപ്പിലാക്കി വരുന്നു. ഒരു സ്ക്വയർ മീറ്റർ വിസ്തൃതിയിൽ സ്ഥാപിക്കുവാൻ കഴിയുന്ന നാല് അടുക്കുകളുള്ള അർക്ക വെർട്ടിക്കൽ ഗാർഡൻ ഫ്രെയിമിനൊപ്പം 16 ചെടിച്ചട്ടികൾ, 80 കിലോഗ്രാം നടീൽ മാധ്യമം (ചകിരിച്ചോർ), പച്ചക്കറി വിത്തുകൾ, സസ്യപോഷണ സംരക്ഷണ പദാർത്ഥങ്ങൾ, 25 ലിറ്റർ സംഭരണശേഷിയുള്ള തുള്ളിനന സൗകര്യം എന്നിവ അടങ്ങുന്നതാണ് ഒരു അർക്ക വെർട്ടിക്കൽ ഗാർഡൻ. 22,100/- രൂപ ആകെ ചെലവുവരുന്ന ഒരു യൂണിറ്റിന് 15,525/- രൂപ ധനസഹായത്തോടെയാണ് സംസ്ഥാന ഹോർട്ടിക്കൾച്ചർ മിഷൻ ഗുണഭോക്താക്കൾക്കു ലഭ്യമാക്കുന്നത്. 6,575/- രൂപ ഗുണഭോക്തൃ വിഹിതമായി നൽകിയാൽ മതി.

രാഷ്ട്രീയ കൃഷി വികാസ യോജനയുടെ സാമ്പത്തിക സഹായത്തോടെ വീട്ടുവളപ്പിൽ പോഷകത്തോട്ടങ്ങൾ സ്ഥാപിക്കുന്നതിനുള്ള പദ്ധതി നടപ്പിലാക്കി വരുന്നു. നടപ്പു സാമ്പത്തിക വർഷം 1000 ഹെക്ടർ സ്ഥലത്തു പദ്ധതി നടപ്പിലാക്കാൻ ലക്ഷ്യമിടുന്നു. നിലവിൽ 654.90 ഹെക്ടർ സ്ഥലത്ത് പദ്ധതി നടപ്പിലാക്കിയിട്ടുണ്ട്. ഫലവൃക്ഷത്തോട്ടം തയ്യാറാക്കുന്നതിനായി ഒരു ഹെക്ടറിന് 30,000/- രൂപ ആനുകൂല്യം നൽകുന്നു. പദ്ധതി നിർവ്വഹണം നടന്നു വരികയാണ്.

മിഷൻ ഫോർ ഇന്റഗ്രേറ്റഡ് ഡെവലപ്മെന്റ് ഓഫ് ഹോർട്ടിക്കൾച്ചർ (MIDH) പദ്ധതിയിൽ ഉൾപ്പെടുത്തി വിവിധയിനം തദ്ദേശീയവും വിദേശീയവുമായ പഴവർഗ്ഗങ്ങളുടെ കൃഷി, പച്ചക്കറിവിളകളുടെ കൃഷി എന്നിവയ്ക്ക് ധനസഹായം നൽകി വരുന്നു. ഉത്പാദന ചെലവ് കുറഞ്ഞ ദീർഘകാല ഫലവർഗ്ഗ വിളകളുടെ

		പുതിയ കൃഷിത്തോട്ടങ്ങൾ തയ്യാറാക്കുവാൻ മൊത്തം പദ്ധതി ചെലവിന്റെ 50 ശതമാനമായ 30000/- രൂപ 60 : 20 : 20 എന്ന അനുപാതത്തിൽ ഒന്ന്, രണ്ട്, മൂന്ന് വർഷങ്ങളിലായി നൽകുന്നു. അത്യുത്പാദനശേഷിയുള്ള സങ്കരയിനം പച്ചക്കറികൾ കൃഷി ചെയ്യുന്നതിനായി ഹെക്ടറോന്നിന് മൊത്തം പദ്ധതി ചെലവിന്റെ 40 ശതമാനമായ 20,000/- രൂപ ധനസഹായം നൽകുന്നു. പ്രസ്തുത പദ്ധതികൾ കുറഞ്ഞത് 5 സെന്റ് മാത്രം കൃഷി ഭൂമി ഉള്ള കുടുംബങ്ങൾക്കും ചെയ്യാവുന്നതാണ്.
(സി)	തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ സംസ്ഥാനത്ത് കൃഷി വ്യാപിപ്പിക്കുന്നതിന് നടപ്പിലാക്കിയിട്ടുള്ള ഞങ്ങളും കൃഷിയിലേക്ക് പദ്ധതിയുടെ പ്രവർത്തനപുരോഗതി വിലയിരുത്തിയിട്ടുണ്ടോ; ഈ പദ്ധതിയുടെ തുടർച്ചയായി പുതിയ പദ്ധതികൾ വിഭാവനം ചെയ്തിട്ടുണ്ടോ; വിശദമാക്കാമോ;	(സി) ഉണ്ട്. ‘ഞങ്ങളും കൃഷിയിലേക്ക്’ പദ്ധതി നടത്തിപ്പിലൂടെ താഴെ പറയുന്ന നേട്ടങ്ങൾ കൈവരിക്കുവാൻ സാധ്യമായി. 1. ജനങ്ങളിൽ കാർഷിക സംസ്കാരം ഉണർത്തുന്നതിനും കുടുംബം കേന്ദ്രീകരിച്ചുള്ള കൃഷി പ്രോത്സാഹിപ്പിക്കുന്നതിനും സാധിച്ചു. 2. വീടുകൾ കേന്ദ്രീകരിച്ചുള്ള കൃഷി പ്രോത്സാഹിപ്പിക്കുന്നതിന്റെ ഭാഗമായി ടെറസ് കൃഷി, വീടുമുറ്റത്തെ കൃഷി തുടങ്ങിയവ പ്രോത്സാഹിപ്പിക്കുവാനായി ആവശ്യമായ വിത്തും തൈകളും വിപണന സൗകര്യങ്ങളും നൽകി കൊണ്ട് ജനകീയ ഇടപെടലുകൾക്ക് ഊർജ്ജം നൽകി. 3. സുസ്ഥിരമായ ഒരു കാർഷിക മേഖലക്ക് അടിത്തറയിടുവാൻ സാധ്യമായി. 4. വിഷരഹിത ഭക്ഷണ ഉൽപ്പാദനത്തിൽ പരമാവധി കുടുംബങ്ങളുടെയും പങ്കാളിത്തം ഉറപ്പാക്കി. 5. പ്രാദേശിക സാമ്പത്തിക വികസനത്തിൽ കാർഷിക മേഖലയുടെ സാധ്യത പരമാവധി പ്രയോജനപ്പെടുത്തുന്നതിനും ജനകീയ പങ്കാളിത്തത്തോടെ കാർഷിക മേഖലയിൽ നവീന ഇടപെടലുകൾ സാധ്യമാക്കുന്നതിനും കർഷകരുടെ ഒരു സ്വയം നിയന്ത്രിത സംവിധാനമായി കൃഷിക്കൂട്ടങ്ങൾ രൂപീകരിച്ചു. ഇന്ത്യയിൽ ആദ്യമായാണ് ഇത്തരമൊരു സംരംഭം കാർഷിക മേഖലയിൽ രൂപം കൊള്ളുന്നത്. 6. ആകെ 23568 കൃഷിക്കൂട്ടങ്ങൾ രൂപംകൊണ്ടു. ഉൽപ്പാദന മേഖലയിൽ 19509 ഉം സേവന മേഖലയിൽ 1426 ഉം വിപണന / മൂല്യവർദ്ധനവ് മേഖലയിൽ 2633 ഉം

കൃഷിക്കുട്ടങ്ങളാണ് രൂപീകരിക്കുവാൻ സാധ്യമായത്.

7. രജിസ്റ്റർ ചെയ്യപ്പെട്ട കൃഷിക്കുട്ടങ്ങളിൽ നിന്നും തെരഞ്ഞെടുത്ത 5000 ഗ്രൂപ്പുകളെ മൂല്യ വർദ്ധിത കൃഷി ലക്ഷ്യമാക്കി ഉൽപാദന മേഖലയിലേക്കും 200 ഗ്രൂപ്പുകളെ യന്ത്രവൽക്കരണം ഉൾപ്പെടെയുള്ള സേവന മേഖലയിലേക്കും 1000 ഗ്രൂപ്പുകളെ കാർഷിക ഉൽപ്പന്നങ്ങളുടെ മൂല്യ വർദ്ധനവിനും വിപണനത്തിനും വേണ്ടിയും തയ്യാറാക്കി.
8. 'ഒരു കൃഷിഭവൻ ഒരു ഉല്പന്നം' എന്ന ലക്ഷ്യത്തിൽ 4000 മൂല്യവർദ്ധിത ഉല്പന്നങ്ങൾ വിപണിയിൽ എത്തിക്കുവാൻ സാധ്യമായി.
9. കൃഷിക്കുട്ടങ്ങളെ ജനകീയാസൂത്രണ പദ്ധതിയുടെ മാർഗ്ഗരേഖയിൽ ഉൾപ്പെടുത്തി പദ്ധതി നടത്തിപ്പിൽ ഏകോപനം ഉറപ്പാക്കി.
10. തദ്ദേശഭരണ സ്ഥാപന തലത്തിൽ കൃഷിക്കുട്ടങ്ങളുടെ ഫെഡറേഷൻ രൂപീകരിക്കുവാനുള്ള നടപടികൾ പൂർത്തിയായി.
11. തദ്ദേശഭരണ സ്ഥാപനത്തിൽ ഉൽപാദന വിപണന പ്ലാൻ വാർഡ് തല മൈക്രോ പ്ലാനുകളിലൂടെ ആസൂത്രണം ചെയ്ത് നടപ്പാക്കുവാനുള്ള നടപടികൾ ആരംഭിച്ചു.
12. കൃഷിക്കുട്ടങ്ങൾക്ക് അവർ നൽകുന്ന പദ്ധതി രേഖയുടെ അടിസ്ഥാനത്തിൽ വെൻചർ ക്യാപ്പിറ്റൽ ഫണ്ട് നൽകി.
13. കൃഷിക്കുട്ടങ്ങളെ ഫലപ്രദമായി പ്രയോജനപ്പെടുത്തി കർഷക ഉത്പാദക സംഘടനകൾ (FPO) രൂപീകരിക്കുന്ന നടപടികൾ ഘട്ടം ഘട്ടമായി പൂർത്തീകരിച്ചു വരുന്നു.
14. കാർഷിക മേഖലയിലെ മൂല്യവർദ്ധനവ് പ്രയോജനപ്പെടുത്തി കർഷകരുടെ വരുമാനം വർദ്ധിപ്പിക്കുവാനുള്ള നടപടികൾ കൃഷിക്കുട്ടങ്ങളിലൂടെ കൈക്കൊണ്ടു.
15. കൃഷിക്കുട്ടങ്ങളുടെ നേതൃത്വത്തിൽ കാർഷിക മൂല്യവർദ്ധന ഉല്പന്നങ്ങളെ ബ്രാൻഡഡ് ഉല്പന്നങ്ങളാക്കി മാറ്റി.
16. കേരളത്തിന്റെ തനതായ കാർഷിക ഉത്പന്നം ഗുണമേന്മയോടെ അന്താരാഷ്ട്ര വിപണിയിൽ എത്തിക്കുക എന്ന ഉദ്ദേശത്തോടെ കർഷകരും കൃഷിക്കുട്ടങ്ങളും ഉണ്ടാക്കുന്ന മൂല്യ വർദ്ധിത ഉൽപ്പന്നങ്ങൾക്ക് ഗുണമേന്മ ഉറപ്പാക്കി കേരള ഗ്രോ ബ്രാൻഡ് നെയിം നൽകുവാൻ സാധ്യമായി.

17. 1000 ഉൽപ്പന്നങ്ങൾക്ക് 'കേരളാഗ്രോ ബ്രാൻഡ്' നൽകി. 'കേരളാഗ്രോ' ഉല്പന്നങ്ങളുടെ വിപണി ഉറപ്പാക്കുവാൻ ആധുനിക സംവിധാനത്തോടെ കേരളാഗ്രോ ബ്രാൻഡഡ് സ്റ്റോറുകൾ ആരംഭിക്കുവാനും കഴിഞ്ഞു. ഇന്ത്യയിലാദ്യമായാണ് ഇങ്ങനെ ഒരു പദ്ധതി നടപ്പിലാക്കുന്നത്.
18. കാർഷിക സംരംഭകരുടെ ഉൽപ്പന്ന പാക്കേജുകൾ കൂടുതൽ ആകർഷകമാക്കുവാൻ ആവശ്യമായ പരിശീലനം ഇന്ത്യൻ ഇൻസ്റ്റിറ്റ്യൂട്ട് ഓഫ് പാക്കേജുമായി ധാരണപത്രം ഒപ്പ് വെച്ച് നൽകി വരുന്നു.
19. കൃഷിക്കുടങ്ങളുടെ കൂട്ടായ്മയിലൂടെ ഉൽപ്പാദന സേവന മൂല്യ വർദ്ധന മേഖലയിൽ 150000 തൊഴിൽ അവസരങ്ങൾ സൃഷ്ടിക്കുവാനും സാധ്യമായി.
20. കർഷകരും കൃഷിക്കുടങ്ങളും ഉത്പാദിപ്പിക്കുന്ന ഉത്പന്നങ്ങൾക്ക് ഉയർന്ന വില ലഭ്യമാകുവാനും കാർഷിക ഉത്പന്നങ്ങളുടെ ലാഭം ഇടനിലക്കാർ കൊണ്ടുപോകുന്ന അവസ്ഥാവിശേഷം ഒഴിവാക്കുവാനും വിപണന മേഖല സജീവമാക്കുവാനും കർഷകരുടെ കൂടി ഓഹരി ഉടമസ്ഥതയിൽ **കാബ്കോ** (കേരള അഗ്രോ ബിസിനസ്സ് കമ്പനി) എന്ന പേരിൽ കമ്പനി രൂപീകരിച്ചു.

ഞങ്ങളും കൃഷിയിലേക്ക് പദ്ധതിയുടെ ഒന്നാംഘട്ട പ്രവർത്തനം വിജയകരമായതിന്റെ അടിസ്ഥാനത്തിൽ ഈ ക്യാമ്പെയിന്റെ തുടർച്ചയായി സമഗ്ര ഇടപെടലുകൾക്കാണ് സർക്കാർ ഊന്നൽ നൽകുന്നത്. വിവിധ വകുപ്പുകളുടെ ഏകോപനത്തോടെ തദ്ദേശഭരണ സ്ഥാപനങ്ങളുടെയും കൃഷിവകുപ്പിന്റെയും സംയുക്ത നേതൃത്വത്തിൽ ആയിരിക്കും സമഗ്ര ഇടപെടലുകൾ സാധ്യമാകുക. ഇതിനായി 2033 ലക്ഷ്യമാക്കി ആസൂത്രണം ചെയ്തിരിക്കുന്ന ദീർഘകാല വിഷൻ ആയ 'വിഷൻ 2033' ലൂടെ താഴെ വിവരിക്കുന്ന പദ്ധതികൾ ആസൂത്രണം ചെയ്തു നടപ്പാക്കുകയാണ്.

1. കൃഷി സമൃദ്ധി
2. സമഗ്ര പച്ചക്കറി ഉൽപ്പാദന യജ്ഞം
3. കയറ്റുമതി ലക്ഷ്യമാക്കി ഒരു ലക്ഷം ഹെക്ടറിൽ മൂല്യ വർദ്ധിത കൃഷി.
4. നവോ-ധൻ പദ്ധതി വഴി ഒരു ലക്ഷം ഹെക്ടറിൽ പുതുതായി കൃഷി.

1. പ്രാദേശിക സാമ്പത്തിക വികസനത്തിൽ കാർഷിക മേഖലയെ ഫലപ്രദമായി ഉപയോഗപ്പെടുത്തുവാൻ 'കൃഷി സമൃദ്ധി' ലക്ഷ്യമിടുന്നു. തദ്ദേശ സ്വയംഭരണ സ്ഥാപനങ്ങളുടെയും കൃഷി വകുപ്പിന്റെയും നേതൃത്വത്തിൽ, ഭൗതികമായും സാമ്പത്തികമായും വിവിധ വകുപ്പുകളേയും ഏജൻസികളേയും ഏകോപിപ്പിച്ച്, ഘട്ടംഘട്ടമായി കേരളത്തിലെ മുഴുവൻ തദ്ദേശ ഭരണ സ്ഥാപനങ്ങളിലും ഈ പദ്ധതി നടപ്പിലാക്കും. കൃഷി സമൃദ്ധിയുടെ ആദ്യഘട്ടമായി തെരഞ്ഞെടുക്കപ്പെട്ട 107 തദ്ദേശസ്വയംഭരണ സ്ഥാപനങ്ങൾ കേന്ദ്രീകരിച്ചാണ് പദ്ധതി നടപ്പിലാക്കി വരുന്നത്. അടുത്ത സാമ്പത്തിക വർഷം 393 തദ്ദേശ സ്വയംഭരണ സ്ഥാപനങ്ങളിൽ കൂടി പദ്ധതി വ്യാപിപ്പിക്കുന്നതിലൂടെ 500 തദ്ദേശ ഭരണ സ്ഥാപനങ്ങളിൽ പദ്ധതി വ്യാപിപ്പിക്കുവാൻ സാധ്യമാകും. വാർഡ് തലത്തിൽ, ഓരോ പ്രദേശത്തിന്റെയും വിളകളുടെയും പ്രത്യേകതകൾ അടിസ്ഥാനമാക്കി, ജനകീയ പങ്കാളിത്തത്തോടെ ഉൽപ്പാദന വിള നിർണ്ണയ വിപണന രേഖ തയ്യാറാക്കിയാണ് കൃഷിസമൃദ്ധി നടപ്പാക്കുന്നത്. ഉൽപ്പാദന വർദ്ധനവിനും കൃഷി വ്യാപനത്തിനും ഉതകമാറ് കാർഷിക സേവനങ്ങൾ, ഉൽപ്പാദനോപാധികൾ എന്നിവ ലഭ്യമാക്കുന്നതിനും, അടിസ്ഥാന സൗകര്യങ്ങൾ ഉറപ്പാക്കുന്നതിനും പിന്തുണ നൽകുന്നു. മൂല്യവർദ്ധനവ്, വിപണനം, നൂതന കൃഷി രീതികൾ എന്നിവ സാധ്യമാക്കുന്നതിന് കൃഷി വകുപ്പിന്റെയും മറ്റ് വകുപ്പുകളുടെയും ഏജൻസികളുടെയും സംഘടനകളുടെയും ബന്ധപ്പെട്ട പദ്ധതികൾ കണ്ടെത്തി കൃഷി സമൃദ്ധിയിലൂടെ ഏകോപിപ്പിക്കുന്നു.

2. പച്ചക്കറിയുടെ ഉല്പാദനത്തിൽ സ്വയംപര്യാപ്തത എന്ന ലക്ഷ്യ പ്രാപ്തിക്കായി അടുത്ത 5 വർഷം കൊണ്ട് പൂർത്തീകരിക്കുന്ന വിധം "സമഗ്ര പച്ചക്കറി ഉല്പാദന യജ്ഞം" ആരംഭ ഘട്ടത്തിലാണ്.

3. 'ഞങ്ങളും കൃഷിയിലേക്ക്' പദ്ധതിയിലൂടെ രൂപീകരിച്ചതും ഉല്പാദന, സേവന, വിപണന മൂല്യവർദ്ധന മേഖലയിൽ സജ്ജവുമായ കൃഷിക്കുട്ടങ്ങളെ ശാക്തീകരിച്ച് പ്രാദേശിക സർക്കാരുകളുടെയും വിവിധ വകുപ്പുകളുടെയും ഏകോപനത്തോടെ ഉല്പാദനത്തിനനുസരിച്ചുള്ള വിപണിയും ഉല്പന്നങ്ങൾക്കുള്ള വിലയും ഉറപ്പു നൽകി അടുത്ത അഞ്ചു വർഷത്തിനുള്ളിൽ ഘട്ടം ഘട്ടമായി കയറ്റുമതി ലക്ഷ്യമാക്കി ഒരു ലക്ഷം ഹെക്ടറിൽ മൂല്യ വർദ്ധിത കൃഷി പ്രോത്സാഹിപ്പിക്കുവാൻ നടപടികൾ

		ആരംഭിച്ചു. ഇക്കാര്യത്തിന് ആവശ്യമായ പിന്തുണ കേരള അഗ്രോ ബിസിനസ് കമ്പനി നൽകും. 4. വാണിജ്യ കൃഷി പ്രോത്സാഹിപ്പിക്കുക എന്ന ലക്ഷ്യത്തോടെയും കൃഷി ചെയ്യുവാൻ താല്പര്യമുള്ളവർക്ക് കൃഷിഭൂമി ലഭ്യമാകാത്ത അവസ്ഥാവിശേഷം പരിഹരിക്കുവാനും കൃഷിഭൂമി കൈവശമുള്ളവർ പല കാരണങ്ങളാൽ അത് കൃഷിക്ക് നൽകാതെ തരിശിടുന്നത് ഒഴിവാക്കുവാനും നവോ-ധൻ പദ്ധതി നടപ്പാക്കി തുടങ്ങി. നവോ-ധൻ പദ്ധതി വഴി ഒരു ലക്ഷം ഹെക്ടറിലെ കൃഷിയാണ് ലക്ഷ്യമിടുന്നത്.
(ഡി)	കൃഷി അഭിവൃദ്ധിപ്പെടുത്തുന്നതുമായി ബന്ധപ്പെട്ട് ഉൽപാദന, മൂല്യവർദ്ധിത, സേവന മേഖലകളിൽ രൂപീകരിച്ചിട്ടുള്ള കൃഷിക്കുടങ്ങളുടെ ശാക്തീകരണത്തിന് എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കുമോ?	(ഡി) ഉണ്ട്. ‘ഞങ്ങളും കൃഷിയിലേക്ക്’ പദ്ധതി നടത്തിപ്പിലൂടെ താഴെ പറയുന്ന നേട്ടങ്ങൾ കൈവരിക്കുവാൻ സാധ്യമായി. 1. ജനങ്ങളിൽ കാർഷിക സംസ്കാരം ഉണർത്തുന്നതിനും കുടുംബം കേന്ദ്രീകരിച്ചുള്ള കൃഷി പ്രോത്സാഹിപ്പിക്കുന്നതിനും സാധിച്ചു. 2. വീടുകൾ കേന്ദ്രീകരിച്ചുള്ള കൃഷി പ്രോത്സാഹിപ്പിക്കുന്നതിന്റെ ഭാഗമായി ടെറസ് കൃഷി, വീട്ടുമുറ്റത്തെ കൃഷി തുടങ്ങിയവ പ്രോത്സാഹിപ്പിക്കുവാനായി ആവശ്യമായ വിത്തും തൈകളും വിപണന സൗകര്യങ്ങളും നൽകി കൊണ്ട് ജനകീയ ഇടപെടലുകൾക്ക് ഊർജ്ജം നൽകി. 3. സുസ്ഥിരമായ ഒരു കാർഷിക മേഖലക്ക് അടിത്തറയിടുവാൻ സാധ്യമായി. 4. വിഷരഹിത ഭക്ഷണ ഉൽപ്പാദനത്തിൽ പരമാവധി കുടുംബങ്ങളുടെയും പങ്കാളിത്തം ഉറപ്പാക്കി. 5. പ്രാദേശിക സാമ്പത്തിക വികസനത്തിൽ കാർഷിക മേഖലയുടെ സാധ്യത പരമാവധി പ്രയോജനപ്പെടുത്തുന്നതിനും ജനകീയ പങ്കാളിത്തത്തോടെ കാർഷിക മേഖലയിൽ നവീന ഇടപെടലുകൾ സാധ്യമാക്കുന്നതിനും കർഷകരുടെ ഒരു സ്വയം നിയന്ത്രിത സംവിധാനമായി കൃഷിക്കുടങ്ങൾ രൂപീകരിച്ചു. ഇന്ത്യയിൽ ആദ്യമായാണ് ഇത്തരമൊരു സംരംഭം കാർഷിക മേഖലയിൽ രൂപം കൊള്ളുന്നത്. 6. ആകെ 23568 കൃഷിക്കുടങ്ങൾ രൂപംകൊണ്ട്. ഉൽപാദന മേഖലയിൽ 19509 ഉം സേവന മേഖലയിൽ 1426 ഉം വിപണന / മൂല്യവർദ്ധനവ് മേഖലയിൽ 2633 ഉം

കൃഷിക്കുട്ടങ്ങളാണ് രൂപീകരിക്കുവാൻ സാധ്യമായത്.

7. രജിസ്റ്റർ ചെയ്യപ്പെട്ട കൃഷിക്കുട്ടങ്ങളിൽ നിന്നും തെരഞ്ഞെടുത്ത 5000 ഗ്രൂപ്പുകളെ മൂല്യ വർദ്ധിത കൃഷി ലക്ഷ്യമാക്കി ഉൽപാദന മേഖലയിലേക്കും 200 ഗ്രൂപ്പുകളെ യന്ത്രവൽക്കരണം ഉൾപ്പെടെയുള്ള സേവന മേഖലയിലേക്കും 1000 ഗ്രൂപ്പുകളെ കാർഷിക ഉൽപ്പന്നങ്ങളുടെ മൂല്യ വർദ്ധനവിനും വിപണനത്തിനും വേണ്ടിയും തയ്യാറാക്കി.
8. 'ഒരു കൃഷിഭവൻ ഒരു ഉല്പന്നം' എന്ന ലക്ഷ്യത്തിൽ 4000 മൂല്യവർദ്ധിത ഉല്പന്നങ്ങൾ വിപണിയിൽ എത്തിക്കുവാൻ സാധ്യമായി.
9. കൃഷിക്കുട്ടങ്ങളെ ജനകീയാസൂത്രണ പദ്ധതിയുടെ മാർഗ്ഗരേഖയിൽ ഉൾപ്പെടുത്തി പദ്ധതി നടത്തിപ്പിൽ ഏകോപനം ഉറപ്പാക്കി.
10. തദ്ദേശഭരണ സ്ഥാപന തലത്തിൽ കൃഷിക്കുട്ടങ്ങളുടെ ഫെഡറേഷൻ രൂപീകരിക്കുവാനുള്ള നടപടികൾ പൂർത്തിയായി.
11. തദ്ദേശഭരണ സ്ഥാപനത്തിൽ ഉൽപാദന വിപണന പ്ലാൻ വാർഡ് തല മൈക്രോ പ്ലാനുകളിലൂടെ ആസൂത്രണം ചെയ്ത് നടപ്പാക്കുവാനുള്ള നടപടികൾ ആരംഭിച്ചു.
12. കൃഷിക്കുട്ടങ്ങൾക്ക് അവർ നൽകുന്ന പദ്ധതി രേഖയുടെ അടിസ്ഥാനത്തിൽ വെൻചർ ക്യാപ്പിറ്റൽ ഫണ്ട് നൽകി.
13. കൃഷിക്കുട്ടങ്ങളെ ഫലപ്രദമായി പ്രയോജനപ്പെടുത്തി കർഷക ഉത്പാദക സംഘടനകൾ (FPO) രൂപീകരിക്കുന്ന നടപടികൾ ഘട്ടം ഘട്ടമായി പൂർത്തീകരിച്ചു വരുന്നു.
14. കാർഷിക മേഖലയിലെ മൂല്യവർദ്ധനവ് പ്രയോജനപ്പെടുത്തി കർഷകരുടെ വരുമാനം വർദ്ധിപ്പിക്കുവാനുള്ള നടപടികൾ കൃഷിക്കുട്ടങ്ങളിലൂടെ കൈക്കൊണ്ടു.
15. കൃഷിക്കുട്ടങ്ങളുടെ നേതൃത്വത്തിൽ കാർഷിക മൂല്യവർദ്ധന ഉല്പന്നങ്ങളെ ബ്രാൻഡ് ഉല്പന്നങ്ങളാക്കി മാറ്റി.
16. കേരളത്തിന്റെ തനതായ കാർഷിക ഉത്പന്നം ഗുണമേന്മയോടെ അന്താരാഷ്ട്ര വിപണിയിൽ എത്തിക്കുക എന്ന ഉദ്ദേശത്തോടെ കർഷകരും കൃഷിക്കുട്ടങ്ങളും ഉണ്ടാക്കുന്ന മൂല്യ വർദ്ധിത ഉൽപ്പന്നങ്ങൾക്ക് ഗുണമേന്മ ഉറപ്പാക്കി കേരള ഗ്രോ ബ്രാൻഡ് നെയിം നൽകുവാൻ സാധ്യമായി.

17. 1000 ഉൽപ്പന്നങ്ങൾക്ക് 'കേരളാഗ്രോ ബ്രാൻഡ്' നൽകി. 'കേരളാഗ്രോ' ഉല്പന്നങ്ങളുടെ വിപണി ഉറപ്പാക്കുവാൻ ആധുനിക സംവിധാനത്തോടെ കേരളാഗ്രോ ബ്രാൻഡഡ് സ്റ്റോറുകൾ ആരംഭിക്കുവാനും കഴിഞ്ഞു. ഇന്ത്യയിലാദ്യമായാണ് ഇങ്ങനെ ഒരു പദ്ധതി നടപ്പിലാക്കുന്നത്.
18. കാർഷിക സംരംഭകരുടെ ഉൽപ്പന്ന പാക്കേജുകൾ കൂടുതൽ ആകർഷകമാക്കുവാൻ ആവശ്യമായ പരിശീലനം ഇന്ത്യൻ ഇൻസ്റ്റിറ്റ്യൂട്ട് ഓഫ് പാക്കേജുമായി ധാരണപത്രം ഒപ്പ് വെച്ച് നൽകി വരുന്നു.
19. കൃഷിക്കുടങ്ങളുടെ കൂട്ടായ്മയിലൂടെ ഉൽപ്പാദന സേവന മൂല്യ വർദ്ധന മേഖലയിൽ 150000 തൊഴിൽ അവസരങ്ങൾ സൃഷ്ടിക്കുവാനും സാധ്യമായി.
20. കർഷകരും കൃഷിക്കുടങ്ങളും ഉത്പാദിപ്പിക്കുന്ന ഉത്പന്നങ്ങൾക്ക് ഉയർന്ന വില ലഭ്യമാകുവാനും കാർഷിക ഉത്പന്നങ്ങളുടെ ലാഭം ഇടനിലക്കാർ കൊണ്ടുപോകുന്ന അവസ്ഥാവിശേഷം ഒഴിവാക്കുവാനും വിപണന മേഖല സജീവമാക്കുവാനും കർഷകരുടെ കൂടി ഓഹരി ഉടമസ്ഥതയിൽ **കാബ്കോ** (കേരള അഗ്രോ ബിസിനസ്സ് കമ്പനി) എന്ന പേരിൽ കമ്പനി രൂപീകരിച്ചു.

ഞങ്ങളും കൃഷിയിലേക്ക് പദ്ധതിയുടെ ഒന്നാംഘട്ട പ്രവർത്തനം വിജയകരമായതിന്റെ അടിസ്ഥാനത്തിൽ ഈ ക്യാമ്പെയിന്റെ തുടർച്ചയായി സമഗ്ര ഇടപെടലുകൾക്കാണ് സർക്കാർ ഊന്നൽ നൽകുന്നത്. വിവിധ വകുപ്പുകളുടെ ഏകോപനത്തോടെ തദ്ദേശഭരണ സ്ഥാപനങ്ങളുടെയും കൃഷിവകുപ്പിന്റെയും സംയുക്ത നേതൃത്വത്തിൽ ആയിരിക്കും സമഗ്ര ഇടപെടലുകൾ സാധ്യമാകുക. ഇതിനായി 2033 ലക്ഷ്യമാക്കി ആസൂത്രണം ചെയ്തിരിക്കുന്ന ദീർഘകാല വിഷൻ ആയ 'വിഷൻ 2033' ലൂടെ താഴെ വിവരിക്കുന്ന പദ്ധതികൾ ആസൂത്രണം ചെയ്തു നടപ്പാക്കുകയാണ്.

1. കൃഷി സമൃദ്ധി
2. സമഗ്ര പച്ചക്കറി ഉൽപാദന യജ്ഞം
3. കയറ്റുമതി ലക്ഷ്യമാക്കി ഒരു ലക്ഷം ഹെക്ടറിൽ മൂല്യ വർദ്ധിത കൃഷി.
4. നവോ-ധൻ പദ്ധതി വഴി ഒരു ലക്ഷം ഹെക്ടറിൽ പുതുതായി കൃഷി.

1. പ്രാദേശിക സാമ്പത്തിക വികസനത്തിൽ കാർഷിക മേഖലയെ ഫലപ്രദമായി ഉപയോഗപ്പെടുത്തുവാൻ 'കൃഷി സമൃദ്ധി' ലക്ഷ്യമിടുന്നു. തദ്ദേശ സ്വയംഭരണ സ്ഥാപനങ്ങളുടെയും കൃഷി വകുപ്പിന്റെയും നേതൃത്വത്തിൽ, ഭൗതികമായും സാമ്പത്തികമായും വിവിധ വകുപ്പുകളേയും ഏജൻസികളേയും ഏകോപിപ്പിച്ച്, ഘട്ടംഘട്ടമായി കേരളത്തിലെ മുഴുവൻ തദ്ദേശ ഭരണ സ്ഥാപനങ്ങളിലും ഈ പദ്ധതി നടപ്പിലാക്കും. കൃഷി സമൃദ്ധിയുടെ ആദ്യഘട്ടമായി തെരഞ്ഞെടുക്കപ്പെട്ട 107 തദ്ദേശസ്വയംഭരണ സ്ഥാപനങ്ങൾ കേന്ദ്രീകരിച്ചാണ് പദ്ധതി നടപ്പിലാക്കി വരുന്നത്. അടുത്ത സാമ്പത്തിക വർഷം 393 തദ്ദേശ സ്വയംഭരണ സ്ഥാപനങ്ങളിൽ കൂടി പദ്ധതി വ്യാപിപ്പിക്കുന്നതിലൂടെ 500 തദ്ദേശ ഭരണ സ്ഥാപനങ്ങളിൽ പദ്ധതി വ്യാപിപ്പിക്കുവാൻ സാധ്യമാകും. വാർഡ് തലത്തിൽ, ഓരോ പ്രദേശത്തിന്റെയും വിളകളുടെയും പ്രത്യേകതകൾ അടിസ്ഥാനമാക്കി, ജനകീയ പങ്കാളിത്തത്തോടെ ഉൽപ്പാദന വിള നിർണ്ണയ വിപണന രേഖ തയ്യാറാക്കിയാണ് കൃഷിസമൃദ്ധി നടപ്പാക്കുന്നത്. ഉൽപ്പാദന വർദ്ധനവിനും കൃഷി വ്യാപനത്തിനും ഉതകമാറ് കാർഷിക സേവനങ്ങൾ, ഉൽപ്പാദനോപാധികൾ എന്നിവ ലഭ്യമാക്കുന്നതിനും, അടിസ്ഥാന സൗകര്യങ്ങൾ ഉറപ്പാക്കുന്നതിനും പിന്തുണ നൽകുന്നു. മൂല്യവർദ്ധനവ്, വിപണനം, നൂതന കൃഷി രീതികൾ എന്നിവ സാധ്യമാക്കുന്നതിന് കൃഷി വകുപ്പിന്റെയും മറ്റ് വകുപ്പുകളുടെയും ഏജൻസികളുടെയും സംഘടനകളുടെയും ബന്ധപ്പെട്ട പദ്ധതികൾ കണ്ടെത്തി കൃഷി സമൃദ്ധിയിലൂടെ ഏകോപിപ്പിക്കുന്നു.

2. പച്ചക്കറിയുടെ ഉല്പാദനത്തിൽ സ്വയംപര്യാപ്തത എന്ന ലക്ഷ്യ പ്രാപ്തിക്കായി അടുത്ത 5 വർഷം കൊണ്ട് പൂർത്തീകരിക്കുന്ന വിധം "സമഗ്ര പച്ചക്കറി ഉല്പാദന യജ്ഞം" ആരംഭ ഘട്ടത്തിലാണ്.

3. 'ഞങ്ങളും കൃഷിയിലേക്ക്' പദ്ധതിയിലൂടെ രൂപീകരിച്ചതും ഉല്പാദന, സേവന, വിപണന മൂല്യവർദ്ധന മേഖലയിൽ സജ്ജവുമായ കൃഷിക്കുട്ടങ്ങളെ ശാക്തീകരിച്ച് പ്രാദേശിക സർക്കാരുകളുടെയും വിവിധ വകുപ്പുകളുടെയും ഏകോപനത്തോടെ ഉല്പാദനത്തിനനുസരിച്ചുള്ള വിപണിയും ഉല്പന്നങ്ങൾക്കുള്ള വിലയും ഉറപ്പു നൽകി അടുത്ത അഞ്ചു വർഷത്തിനുള്ളിൽ ഘട്ടം ഘട്ടമായി കയറ്റുമതി ലക്ഷ്യമാക്കി ഒരു ലക്ഷം ഹെക്ടറിൽ മൂല്യ വർദ്ധിത കൃഷി പ്രോത്സാഹിപ്പിക്കുവാൻ നടപടികൾ

		ആരംഭിച്ചു. ഇക്കാര്യത്തിന് ആവശ്യമായ പിന്തുണ കേരള അഗ്രോ ബിസിനസ് കമ്പനി നൽകും. 4. വാണിജ്യ കൃഷി പ്രോത്സാഹിപ്പിക്കുക എന്ന ലക്ഷ്യത്തോടെയും കൃഷി ചെയ്യുവാൻ താല്പര്യമുള്ളവർക്ക് കൃഷിഭൂമി ലഭ്യമാകാത്ത അവസ്ഥാവിശേഷം പരിഹരിക്കുവാനും കൃഷിഭൂമി കൈവശമുള്ളവർ പല കാരണങ്ങളാൽ അത് കൃഷിക്ക് നൽകാതെ തരിശിട്ടുന്നത് ഒഴിവാക്കുവാനും നവോ-ധൻ പദ്ധതി നടപ്പാക്കി തുടങ്ങി. നവോ-ധൻ പദ്ധതി വഴി ഒരു ലക്ഷം ഹെക്ടറിലെ കൃഷിയാണ് ലക്ഷ്യമിടുന്നത്
--	--	---

സെക്ഷൻ ഓഫീസർ